

राजकीय महाविद्यालय दिग्गल, जिला सोलन (हि.प्र.)

प्रेस विज्ञप्ति

दिनांक 19.06.2025

राजकीय महाविद्यालय दिग्गल की NCC यूनिट का ATC-200 शिविर में शानदार प्रदर्शन

राजकीय महाविद्यालय दिग्गल की एनसीसी यूनिट ने डॉ. यशवंत सिंह परमार बागवानी एवं वानिकी विश्वविद्यालय, नौणी (सोलन) में आयोजित 10 दिवसीय वार्षिक प्रशिक्षण शिविर (ATC-200) जिसका आयोजन 09 जुलाई, 2025 से 18 जुलाई 2025 तक किया गया, में उल्लेखनीय भागीदारी निभाई। इस शिविर का आयोजन एनसीसी बॉयज़ बटालियन, सोलन द्वारा किया गया, जिसमें महाविद्यालय के कुल 32 कैडेट्स (14 छात्र एवं 18 छात्राएँ) ने भाग लिया। शिविर के दौरान कैडेट्स को ड्रिल, फायरिंग, वैपन ट्रेनिंग, तथा विभिन्न शारीरिक एवं मानसिक दक्षता संबंधी गतिविधियों का प्रशिक्षण प्रदान किया गया। इन गतिविधियों के माध्यम से कैडेट्स को अनुशासन, नेतृत्व, सहयोग और आत्मनिर्भरता जैसे गुणों को आत्मसात करने का अवसर मिला। महाविद्यालय के कैडेट्स ने सांस्कृतिक कार्यक्रमों एवं खेलकूद प्रतियोगिताओं में भी शानदार प्रदर्शन करते हुए बैडमिंटन और वॉलीबॉल स्पर्धाओं में प्रथम स्थान प्राप्त किया। इसके अतिरिक्त, छात्रा कैडेट अंजली बंगा को उनके उत्कृष्ट प्रदर्शन के लिए छात्रा विंग में "सर्वश्रेष्ठ कैडेट" घोषित किया गया, जो कि महाविद्यालय के लिए अत्यंत गर्व की बात है। इस शिविर में महाविद्यालय के एनसीसी ऑफिसर डॉ. नरेश कुमार स्वयं कैडेट्स के साथ उपस्थित रहे और प्रशिक्षण के हर चरण में उनका मार्गदर्शन किया। महाविद्यालय की प्राचार्या डॉ. हरप्रीत कौर ने इस अवसर पर सभी प्रतिभागी कैडेट्स को बधाई एवं शुभकामनाएँ देते हुए कहा कि, "एनसीसी शिविरों के माध्यम से छात्रों का सर्वांगीण विकास होता है। यह अनुशासन, आत्मबल और देशभक्ति की भावना को मजबूत करने का एक सशक्त माध्यम है। महाविद्यालय को अपने कैडेट्स पर गर्व है।" इस उपलब्धि ने राजकीय महाविद्यालय दिग्गल की एनसीसी यूनिट की उत्कृष्टता और समर्पण को एक बार फिर सिद्ध कर दिया है।

प्राचार्या